

जे.ई.ई.-एडवांस्ड का रिजल्ट और फाइनल आंसर की आज जारी होगी

पेपर के डिफिकल्टी को देखते हुए जारी कटऑफ में बदलाव संभव

कोटा, (निसं)। कोटा कोचिंग के लिए रविवार को बड़ा दिन होगा। देश की सबसे प्रतिष्ठित इंजीनियरिंग प्रवेश परीक्षा जेईई-एडवांस्ड का परिणाम 18 जून, रविवार को सुबह 10 बजे जारी किया जाएगा। आईआईटी गुवाहाटी द्वारा चार जून को दो परियों में यह परीक्षा देश के 221 परीक्षा शहरों में आयोजित हुई थी। परिणाम के साथ-साथ फाइनल आंसर की भी जारी की जाएगी। इस वर्ष पिछले 11 वर्षों के मुकाबले सर्वाधिक 1 लाख 90 हजार विद्यार्थियों ने जेईई-एडवांस्ड परीक्षा के लिए पंजीकरण करवाया था।

एलन कैरियर इंस्टीट्यूट के कैरियर काउंसलिंग एक्सपर्ट अमित

आहुजा के अनुसार जेईई-एडवांस्ड परीक्षा का परिणाम एवं कटऑफ 15 अक्टूबर को सुबह 10 बजे जारी किया जाएगा। परिणामों में विद्यार्थियों की ऑल इंडिया रैंक के साथ-साथ कैंटेगिरी रैंक भी जारी होगी। पूर्व में जारी की गई आंसर की के लिए विद्यार्थियों के फीडबैक भी ले लिए गए हैं। परिणामों में काउंसलिंग के लिए क्वालीफाईड विद्यार्थी ही 23 आईआईटी की 16598 (गत वर्ष तक) सीटों पर प्रवेश ले सकेंगे। यूं तो जेईई-एडवांस्ड इनफॉर्मेशन बुलटिन के अनुसार मेरिट लिस्ट में शामिल होने के लिए विद्यार्थियों को विषयवार एवं औसतन दोनों कटऑफ पहले ही घोषित की जा चुकी है, जो कि सामान्य

■ आईआईटी गुवाहाटी द्वारा चार जून को दो परियों में यह परीक्षा देश के 221 परीक्षा शहरों में आयोजित हुई थी

श्रेणी के लिए विषयवार 10 प्रतिशत व औसतन 35 प्रतिशत तथा ओबीसी एवं ईडब्ल्यूएस श्रेणी के विद्यार्थियों के लिए विषयवार 9 प्रतिशत एवं औसतन 31.5 प्रतिशत है।

आहुजा ने बताया कि वहीं एससी व एसटी वर्ग के विद्यार्थियों के लिए विषयवार 5 प्रतिशत एवं औसतन

17.5 प्रतिशत है। परन्तु गत वर्षों में भी पूर्व में जारी कटऑफ को कम किया गया था। गत वर्ष आईआईटी की कुल 16598 सीटों के लिए (सुपरन्युमेरी मिलाकर) 40712 विद्यार्थी इससे पूर्व 2021 में कुल 16053 सीटों के लिए 43204 विद्यार्थी इससे पूर्व वर्ष 2020 में 12463 सीटों के लिए 38705 विद्यार्थी एवं 2019 में आईआईटी की कुल 11279 सीटों के लिए 31988 विद्यार्थियों को काउंसलिंग के लिए क्वालीफाई किया गया था।

इस वर्ष आईआईटी में लड़कियों के लिए कोटा 20 प्रतिशत एवं ईडब्ल्यूएस रिजर्वेशन को 10 प्रतिशत रखा गया है जिसे देखते हुए इस वर्ष भी

आईआईटी में सीटें बढ़ सकती हैं और गत वर्ष के मुकाबले इस वर्ष ज्यादा विद्यार्थियों को काउंसलिंग कॉल आ सकते हैं। इस वर्ष जेईई-एडवांस्ड परीक्षा कुल 360 अंकों की हुई, जिसमें पेपर-1 एवं पेपर-2 दोनों ही 180-180 अंकों के थे। आहुजा ने बताया कि जेईई-एडवांस्ड का परिणाम जारी होने के अगले दिन ही आईआईटी एनआईटी में प्रवेश के लिए होने वाली जोसा काउंसलिंग 19 जून से 31 जुलाई के मध्य 6 राउंड में होगी। काउंसलिंग में विद्यार्थियों को 23 आईआईटी, 32 एनआईटी, 26 टिपलआईटी एवं 35 जॉएफटीआईआई सहित 116 कॉलेजों की 700 से अधिक कॉलेज ब्रांचेज को प्राथमिकता के घटते क्रम में भरना होगा।

मुख्यमंत्री केवल अपनी कुर्सी बचाने में लगे हैं, आम जनता से कोई लेना-देना नहीं : राठौड़

‘कांग्रेस सरकार ने आम जनता को राहत शिविर के नाम पर ठगने का काम किया है’

चूरू, (कासं)। राजस्थान विधानसभा के नेता प्रतिपक्ष राजेंद्र राठौड़ ने शनिवार को भार्गव बस्ती में महावीर पार्क व राजकुमार प्रजापत के घर से रमेश राजपाल के घर तक व बाई 49 में गुलाब सिंगोदिया के घर से मनीष प्रजापत के घर तक विधायक कोष से निर्मित सड़क का उद्घाटन किया।

इस अवसर पर राठौड़ ने कहा कि कांग्रेस सरकार ने चूरू के साथ सौतेला व्यवहार किया है, परंतु चूरू के विकास में किसी प्रकार की कोई कमी नहीं रहने दी जाएगी। उन्होंने नगर परिषद पर आरोप लगाते हुये कहा कि नगर परिषद के कुशासन की वजह से आज चूरू कचरे के ढेर पर बैठा है। उन्होंने आश्वासन देते हुए कहा कि भाजपा का शासन आते ही चूरू में विकास की नई इबारत लिखी जाएगी। इस दौरान राठौड़ ने प्रदेश सरकार पर कुशासन का आरोप लगाते हुये कहा कि प्रदेश के मुख्यमंत्री केवल अपनी कुर्सी बचाने में लगे हुए हैं, उन्हें आम जनता के विकास से कुछ लेना देना नहीं है।

उन्होंने पिछले साढ़े चार वर्षों के



राजस्थान विधानसभा के नेता प्रतिपक्ष राजेंद्र राठौड़ ने सड़क का उद्घाटन किया।

कार्यकाल के बारे में कहा कि यह कार्यकाल प्रदेश में काले अध्याय के रूप में देखा जाएगा। क्योंकि प्रदेश कांग्रेस सरकार ने आम जनता को राहत शिविर के नाम पर ठगने का काम किया है। उन्होंने इन राहत शिविरों को

ढकोसला बताते हुये कहा कि प्रदेश सरकार इन राहत शिविरों के नाम पर राजनीति कर रही है। कार्यक्रम की अध्यक्षता सांवरमल दड़या ने की। इस अवसर पर नेता प्रतिपक्ष का साफा शॉल और माला पहनाकर अभिनंदन किया

गया। कार्यक्रम के प्रारंभ में बाई पार्थद मेघराज भार्गव ने सभी का स्वागत किया और धन्यवाद पार्थद प्रतिनिधि हरिराम चौपड़ा ने दिया।

कार्यक्रम में पूर्व जिला प्रमुख हरलाल सहायण, पूर्व जिला अध्यक्ष

बसंत शर्मा, एससी मोर्चा के प्रदेश मंत्री सीताराम लुगरिया, नगर परिषद में नेता प्रतिपक्ष विमला गढ़वाल व जिला प्रमुख प्रतिनिधि रवि आर्य ने भी अपने विचार व्यक्त किये। इस अवसर पर मंडल अध्यक्ष सुरेश सारस्वत, दीनदयाल सैनी, मोहन गढ़वाल, रंगलाल भार्गव, बृजलाल गोठवाल, गिरधारी लाल सैनी, महेश कुमार माहिचा, राजकुमार माहिचा, बुधराम भार्गव, प्रदीप माहिचा, सांवरमल सिंगोदिया, जयचन्द भार्गव, ओमप्रकाश गोठवाल, नारूपाम गोठवाल, मंगतराम सैनी, ताराचन्द सैनी, लक्ष्मणराम इन्दलिया, महावीर प्रजापत, रमेश शर्मा, नोमान खान, राजेश माटोलिया, सीपी शर्मा चेतन सौनी, मनोष प्रजापत, जीवण प्रजापत, राधेश्याम दर्जा, राजकुमार प्रजापत, सांवरमल सैनी, कमल जांजाड़, अनिल माहिचा, विक्रम माहिचा, लालू कल्ला, निरंजन कुमार वर्मा, आनन्द रेगर, सांवरमल रावल, मानसिंह भाटी सहित बड़ी संख्या में बाई 48 व 49 के लोग उपस्थित थे। कार्यक्रम का संचालन मीडिया जिला संयोजक रवि दाधीच ने किया।

जेवरात व नगदी चोरी

सादुलपुर, (निसं)। राजगढ़ थाना पुलिस ने एक महिला की रिपोर्ट पर अज्ञात व्यक्ति के खिलाफ जेवरात व नगदी चोरी कर ले जाने के आरोप का मामला दर्ज किया है। राजगढ़ थाने में दर्ज प्रकरण के अनुसार सरोज पत्नी स्व. लीलाधर जाट उम्र 65 साल निवासी बाई नम्बर 13 कस्बा राजगढ़ ने अपने भतिजे राजेन्द्र काय थाने में उपस्थित होकर शनिवार को इस आरोप का मामला दर्ज करवाया है कि वह रात को घर पर अकेली सो रही थी, तभी रात को करीबन 1 बजे के आसपास उसके घर पर अज्ञात चोर घुस गये, जो उसके घर के अन्दर बने स्टोर रूप में स्तुदक व कम्परे का ताला तोड़कर अन्दर से अन्दर से ही जेवरात व 1 लाख 50 हजार रुपये नगदी चोरी कर ले गये। पुलिस थाना राजगढ़ ने अज्ञात के खिलाफ चोरी के आरोप का मामला दर्ज कर अनुसंधान प्रारंभ कर दिया है।

जुआरियों के गोदाम पर छापा, 29 गिरफ्तार

■ 3.76 लाख की राशि, एक दर्जन दोपहिया वाहन जब्त

हुये पुलिस जाब्ता अंदर पहुंचा, जहां घेरा बनाकर 29 लोग ताश पत्ता पर रूथों का दांव लगाकर जुआ खेल रहे थे। पुलिस ने 29 लोगों के नाम पते पूछे। इन लोगों ने खुद को आरिफ, मनीष लोहार, महावीर सांसी, रमजान अली, समीर, सुनील सांसी, शाबिर हुसैन, विनोद, राहुल सांसी, छोटू दार, सलीम, अर्जुन बंजारा, राजू, असलम, बाबू खां, मनोज कुमार, समीर, गोंस मोहम्मद, फिरोज खान, आसिफ मोहम्मद, मोहम्मद यासीन छीपा, मोहम्मद आरिफ छीपा, इकरवाल मोहम्मद, मोहम्मद उस्मान, मदनसिंह चौहान, मुख्तार अहमद, अब्दुल हकीम, समद, हीरालाल बताया।

■ 3.76 लाख की राशि, एक दर्जन दोपहिया वाहन जब्त

हुये पुलिस जाब्ता अंदर पहुंचा, जहां घेरा बनाकर 29 लोग ताश पत्ता पर रूथों का दांव लगाकर जुआ खेल रहे थे। पुलिस ने 29 लोगों के नाम पते पूछे। इन लोगों ने खुद को आरिफ, मनीष लोहार, महावीर सांसी, रमजान अली, समीर, सुनील सांसी, शाबिर हुसैन, विनोद, राहुल सांसी, छोटू दार, सलीम, अर्जुन बंजारा, राजू, असलम, बाबू खां, मनोज कुमार, समीर, गोंस मोहम्मद, फिरोज खान, आसिफ मोहम्मद, मोहम्मद यासीन छीपा, मोहम्मद आरिफ छीपा, इकरवाल मोहम्मद, मोहम्मद उस्मान, मदनसिंह चौहान, मुख्तार अहमद, अब्दुल हकीम, समद, हीरालाल बताया।

प्रशासन ने अतिक्रमण हटाए

भीलवाड़ा, (निसं)। जिले के जहाजपुर विधानसभा क्षेत्र में एनएच 148डी के किनारे पर हो रहे अतिक्रमण को आज प्रशासन की मदद से एनएच अधिकारियों द्वारा हटवाया गया। एनएच अर्थोरीटी द्वारा की गई इस कार्यवाही से अतिक्रमियों में खलबली मच गई। एनएच अर्थोरीटी के अतिक्रमण हटाओ अभियान नागदी पुलिस से शुरू किया गया। अतिक्रमण हटाने शुरूआत में नागदी नदी के किनारे लगे केबिनो को एवं आसपास हो रहे अतिक्रमण को हटाया गया इसके बाद चार्वंडिया चौराहे पर बने कुछ पक्के निर्माणों को भी जेसीबी के माध्यम से ध्वस्त किया गया। एनएच के अधिकारी अखिलेश सिंह ने बताया कि राष्ट्रीय राजमार्ग 148डी पर जगह जगह पर केबिने व होटल लगाकर अतिक्रमण कर रखा था इन अतिक्रमणकारियों को पूर्व में नोटिस दिए जा चुके हैं बावजूद इसके एनएच की जगह को खाली नहीं कर रहे थे। प्रशासन की मदद से आज हमने अतिक्रमण हटाया गया है।

जमा पैसे लेने गए बाई पंच के साथ मारपीट

मसूदा, (निसं)। मसूदा पंचायत समिति क्षेत्र की जालिया द्वितीय ठाम पंचायत में जमा अपने ही पैसे लेने पहुंचे एक बाई पंच के साथ ठाम पंचायत कार्यालय में मौजूद पंचायत समिति सदस्य मुकेश कुमार शर्मा व अन्य ने बाई पंच के साथ मारपीट कर दी। इस घटना में बाई पंच योगेश शर्मा को सीने में पत्थर की दे मारी।

हालांकि उस दौरान बाई पंच को महसूस नहीं हुआ परंतु कुछ समय बाद सीने में दर्द होने पर विजयनगर चिकित्सालय में लाए जाने पर चिकित्सकों ने अजमेर के लिए रेफर कर दिया। स्थिति अत्यंत चिंताजनक होने से अजमेर से भी जयपुर के लिए रेफर कर दिया गया। जहां अभी भी वह बेहोशी की हालत में है। घटना से जुड़े तथ्यों के अनुसार जाले आदित्य प्राम पंचायत का बाई पंच योगेश शर्मा ने पिछले दिनों ठाम पंचायत की दुकानों की नीलामी के दौरान 5500 जमा कराए थे परंतु दुकान की नीलामी में उसे दुकान नहीं मिलने से आज

शुक्रवार को अपने जमा रुपए वापस लेने गया था। इसी दौरान वहां पर मौजूद पंचायत समिति सदस्य मुकेश कुमार शर्मा व अन्य ने बाई पंच योगेश शर्मा के साथ मारपीट करने के साथ ही योगेश शर्मा के सीने में पत्थर की दे मारी। घटना की सूचना मिलने पर घटनास्थल पर पहुंची बिजयनगर पुलिस ने योगेश शर्मा व उसके भाई राजेंद्र शर्मा एवं एक दूसरे पक्ष के पुलिस ने उल्टा चोर कोतवाल को डांटे वाली कहावत चरितार्थ करते हुए जिस बाई पंच योगेश शर्मा के सीने में पत्थर की लगी थी उसी को एवं उसके भाई राजेंद्र शर्मा को हवालात में बंद कर दिया। हालांकि यह अलग बात है कि दूसरे पक्ष के सांवरलाल को भी हवालात में बंद किया था। सीने में चोट लगने से बाई पंच योगेश शर्मा द्वारा सीने में दर्द होने की शिकायत करने पर पुलिस द्वारा चिकित्सालय लेकर योगेश शर्मा को चिकित्सालय लाया गया।

राजगढ़ में मौसम बदला

सादुलपुर, (निसं)। बिपरजॉय के कारण राजगढ़ उपखंड क्षेत्र के शहरी एवं ग्रामीण क्षेत्र में मौसम परिवर्तनशील है। जिसे चलते पूरे दिन भर कभी धूप कभी छांव बदलवाही जारी रही। अचानक शाम 6.45 उपखंड के हरियाणा निकटवर्ती गाँवों में मौसम का मिजाज बदला तथा हवाओं के तेज झोंके के साथ हरियाणा सीमावृत्ति कुछ गाँवों में मौसम सुहाना हो गया एवं रिमझिम वर्षा का दौर शुरू हुआ। वहीं हल्की रिमझिम वर्षा से गर्मी से राहत मिली तथा इस रिमझिम बरसात को अंगेती जौहें गई दम तोड़ रही बाजार की फसल के लिए किसानों ने नया जीवनदान बताया। इस दौरान खेरू खड़ी, खेरू छोटी, ढाणी खुडानी, सुधियास व भाकर आदि गाँवों में हल्की रिमझिम बारिश एवं बूंढाबंदी का दौर जारी था।

खान के मलबे के नीचे दबने से दो मजदूरों की मौत

मृतकों के परिजनों को 15-15 लाख देगा खान लीडरधारक

टोंक, (निसं)। मेहंदवास थाना क्षेत्र के काबरा गाँव में सुबह पत्थर की माईस (खान) ढहने से उसके नीचे दबने से दो मजदूरों की अस्पताल में इलाज के दौरान मौत हो गई।

बारिश के पानी से बाहर का पानी का रिसाव खान में होने से ये हादसा हुआ जैसे ही खान ढही, खान के बाहर काम कर रहे अन्य मजदूर खान की तरफ दौड़े और उन्हें मलबे से बाहर निकाला कुछ घंटों की मशक्कत के बाद दोनों मजदूरों को घायल अवस्था में बाहर निकाला। फिर उन्हें सहायता अस्पताल ले गए जहां डॉक्टर ने दोनों को मृत घोषित कर दिया, सूचना मिलने पर डीएसपी, सलेह मोहम्मद और थानाधिकारी मेहंदवास उदयवीर सिंह

■ बारिश के पानी से बाहर का पानी का रिसाव खान में होने से ये हादसा हुआ

मय जापे के सहायता अस्पताल पहुंचे। इस बीच मृतकों के परिजन और कांग्रेसी नेता भी अस्पताल पहुंचे। वे मुआवजे की मांग को लेकर शव नहीं लेने पर अड गए और खान मालिक और इंचार्ज को मौके पर ही बुलाने को कहा जहां 2 घंटे बाद साइड इंचार्ज अस्पताल पहुंचा और पुलिस की मौजूदगी में परिजनों सहित वार्तालाप हुई। लीडरधारक द्वारा 15-15 लाख रुपये मृतकों के परिजनों को देने पर सहमति बनी। करीब 12 बजे

दोनों शवों का पोस्टमार्टम करवाकर उन्हें परिजनों के सुपुर्द कर दिया।

मजदूरों ने बताया कि काबरा में फेल्सपार कवार्डस पत्थर की खान है। जो 50 से -60 फीट गहरी है। इसमें 17 जून शनिवार सुबह करीब 8 बजे कही मजदूर काम करने गए हुए थे जिसमें मजदूर लवादार निवासी शेरू खान (28) पुत्र वली मोहम्मद और दलपु (भीलवाड़ा) निवासी देवलाल पुत्र प्रभु गुर्जर काम करने के लिए उतरे थे। करीब 20 मिनट बाद ही खान का एक हिस्सा इनके उपर गिर गया। इससे दोनों मजदूर उसके मलबे में दब गए जिन्हें घायल अवस्था में सहायता हास्पिटल ले गए जहां इलाज के दौरान डॉक्टरों ने दोनों को मृत घोषित कर दिया।

युवक की मौत

कोटपूतली, (निसं)। कस्बा निवासी एक युवक की जहरीला पदार्थ खाने से मौत हो गई। कस्बे के मोहल्ला बड़ाबास निवासी मुकेश (23) पुत्र फिरोज सैन को जहरीला पदार्थ खाने से मौत हो गई। राजकीय बीडीएम जिला चिकित्सालय में भर्ती करवाया गया। जहां से चिकित्सकों ने उसे जयपुर के लिए रेफर कर दिया। परिजनों ने युवक को चंदवाजी स्थित निम्स अस्पताल में भर्ती करवाया। जहां पर युवक की मौत हो गई।

हादसे में एक मौत

चाकसू, (निसं)। पुराने टोंक रोड काठावाला मोड़ के पास दर रात्रि को एक टोंक से जयपुर की तरफ जा रही बजरी से भरी ट्रैक्टर-ट्राली अनियंत्रित होकर पलट पई इस दौरान चालक ट्राली के नीचे दब गया और उसकी मौत हो गयी। सूचना पर मौके पर पहुंची पुलिस ने चालक को ट्राली के नीचे से निकालकर अस्पताल पहुंचाया जहां डॉक्टरों ने घायल को मृत घोषित कर दिया। चालक की शिनाख प्रभुलाल मीना 51 बोपाई बोली सर्वाई माधोपुर के रूप में हुई है।

सुजला जिला बनाओ आंदोलन दो माह पूर्व डाली भूमिगत विद्युत केबल फाल्ट हुई

77 दिन से जारी



सुजला जिला बनाने की मांग को लेकर धरने पर मौजूद क्षेत्रवासी।

सुजानगढ़, (निसं)। स्थानीय गांधी चौक स्थित नागरिक सभा मंच पर सुजला जिला सत्याग्रह समिति के तत्वावधान में शनिवार को 77 वें दिन भी सुजला जिले की मांग को लेकर आंदोलन जारी रहा। सुजला जिला सत्याग्रह समिति के संयोजक पूर्व पार्थद श्रीराम भामा के नेतृत्व में आंदोलन कर

रहे धरनार्थियों ने सुजला जिले की मांग की अपनी प्रतिबद्धता दोहराई। संयोजक श्रीराम भामा ने धरना स्थल पर सम्बोधित करते हुए कहा कि मुख्यमंत्री अशोक गहलोत कहते हैं कि आप मांगते मांगते थक जाओगे मैं देते देते नहीं थकूंगा तो इस संदर्भ में सुजानगढ़ ने तो केवल उनसे जिला मांगा है जबकि उनकी सरकार

बनाने में यहां की जनता ने विधायक जीताकर भेजा है। धरना स्थल पर सत्याग्रही विजयपाल श्योराण सहित गोपालचंद चौहान, गोविंद जोशी, आबिद बिसायती, युसुफ गोरी, राजकुमार नाई, धंवर लाल गिलाण, अब्दुल वाहिद, किशोर सिंधी, मोहित प्रजापत, असलम खिलजी आदि उपस्थित रहे।

सुजानगढ़, (निसं)। हाल ही में नगरपरिषद द्वारा बस स्टैंड से रामपुरिया कोटिज तक लवायों गई विद्युत लाइन शुक्रवार को कन्ट्रॉई बिल्डींग से आरडीएस स्कूल तक फाल्ट हो गयी। दो करोड़ की लागत से हुए कार्य के बाद केबल के फाल्ट होने से शुक्रवार रात से शनिवार शाम तक कई घरों व दुकानों की विद्युत सप्लाई गुल रही।

जिस कारण उमस भर मौसम में आमजन को भारी परेशानी का सामना करना पड़ा। विद्युत आपूर्ति नहीं होने पर स्थानीय लोगों ने जोधपुर डिस्कॉम के अधिकारियों को सूचित किया जिसके बाद पहुंचे विभाग के कर्मचारी शनिवार शाम तक लाइन में फाल्ट ढूँढने में लगे रहे। स्टेशन रोड के व्यपारी व इंजीनीयर आदित्य भाटी ने बताया कि भूमिगत केबल में दो लाइन एक साथ डाली जाती है। जिसमें एक लाइन के फाल्ट होने पर स्टैंडबाई लाइन से विद्युत आपूर्ति सुचारू रहती है। लेकिन स्टैंडबाई लाइन के सुचारू रूप से कार्य नहीं करने पर



विद्युत विभाग के कर्मचारियों ने भूमिगत विद्युत लाइन में फाल्ट देखा।

विभाग के उपभोक्ताओं को परेशानी का सामना करना पड़ा।

इसके अलावा स्थानीय लोगों ने

बताया कि भूमिगत केबल डालने वाले ठेकेदार द्वारा बिना टूट बनाये ही भूमिगत केबल डाल दी गयी। जिस

कारण लाइन बार-बार फाल्ट हो रही है। बाई के ज्यान मोहम्मद ने बताया कि भूमिगत लाइन बाई 52 के लोगों

के लिए आफत बन गयी है। लाइन बार-बार फाल्ट होने लगी है। ज्यान मोहम्मद ने कहा कि विद्युत पोल पर स्थित लाइन के फाल्ट होने पर उसे आसानी से सही किया जा सकता था। लेकिन जब से केबल डाली गयी है तब से वाईवासियों के लिए समस्याएं बढ़ी है।

दो माह में भूमिगत केबल के खराब होने के कारण के लिये नगरपरिषद द्वारा हायर किये गये चुरू के जेईएन सुशील कस्वां से पृछा तो उन्होंने कहा कि हमारे द्वारा भूमिगत केबल टेस्टिंग की गयी थी फिर भी में कन्फर्म करके बताया हूँ। इसके बाद जेईएन कस्वां ने बताया कि लाइन के उपर से भारी वाहन के निकलने से केबल फाल्ट हो जाती है। उन्होंने कहा कि केबल को नेचुरूल फीलींग करके डाला गया था। विद्युत विभाग के जेईएन अरुण मीणा ने बताया कि उनकी टीम फाल्ट निकालने में लगी हुई है। फाल्ट निकलने के बाद ही व्यवस्था सुचारू रूप से शुरू होगी।